

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्माच्या योगाने गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये

आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

गिरिस्ताने दिलेल्या वचनास आम्ही पात्र व्हावे म्हणून

हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरिस्ताद्वारे करतो. आमेन.

गायन : परमेशाला एक मनाने गीत क. ११ वसुंधरे गा

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सदैव सुवर्दित असो.

सर्व : परमेश्वर सुवर्दित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठरावे म्हणून आपण आपल्या पापांची आठवण करू या .

सर्व : सर्वशक्तिमान परमेश्वराजवळ व तुम्हा बंधुभगिनींजवळ मी कबूल करतो की, कल्पनांनी, शब्दांनी, कृत्यांनी व हयगयीने मी फार पापे केली आहेत . (छातीवर हलकेच हात ठेवून) माझा अपराध, माझा अपराध, माझा फार मोठा अपराध . म्हणून नित्य कुमारी पवित्र मरिया, सर्व देवदूत व सर्व संत ह्यांना व तुम्हा बंधुभगिनींना मी विनंती करतो की माझ्यासाठी आपल्या प्रभू परमेश्वराजवळ प्रार्थना करा .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सर्वकालिक जीवनाकडे नेवो .

सर्व : आमेन .

दयायाचना

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : हे गिरस्ता, आम्हावर दया कर .

सर्व : हे गिरस्ता, आम्हावर दया कर .

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

आपण प्रार्थना करू या : हे शांतीस्वरूप परमेश्वरा, तुझा पुत्र येशू गिरस्त आम्हाला आनंदित करतो . त्याने तुझ्याशी आमचा समेट घडवून आणला . श्रद्धेने व भक्तीभावाने पुनरुत्थान सणाकडे वाटचाल करण्यास आम्हाला साहाय्य कर . ही प्रार्थना आम्ही तुझ्यावरोवर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र आमचा प्रभू येशू गिरस्त ह्याच्याढारे करतो .

सर्व : आमेन .

प्रभूशब्दविधी

पहिले वाचन : १ शमु . १६ ४ १,६-७,१०-१३

वाचक : एक शमुवेल ह्या पुस्तकामधून घेतलेले वाचन :

मग परमेश्वराने शमुवेलास म्हटले, “शिंगात तेल भरून चल . मी तुला इशाय वेथलहेमकर याच्याकडे पाठवितो; कारण मी त्याच्या एका पुत्रास माझ्याकरिता राजा निवडले आहे”.

ते आले तेव्हा त्याने अलियाबला न्याहाळून पाहून म्हटले, ‘परमेश्वरासमोर आलेला हाच परमेश्वराचा अभिषिक्त होय’ . पण परमेश्वराने शमुवेलाला म्हटले, “तू त्याच्या स्वरूपावर अथवा शरीराच्या उंचीकडे पाहू नकोस, कारण मी त्याला नापसंत केले आहे . परमेश्वराचे मानवासारखे पाहणे नसते . मानव बाह्य स्वरूप पाहतो पण परमेश्वर हृदय पाहतो” . याप्रकारे इशायने आपले सात पुत्र शमुवेलापुढे सादर केले . शमुवेलाने इशायला म्हटले, “यातला कोणीही परमेश्वराने पसंत केला नाही” . शमुवेलाने इशायास विचारिले, “तुझे सर्व पुत्र हजर आहेत काय?” तो म्हणाला, “एक सर्वात धाकटा राहिला आहे . तो मेंढरे राखत आहे.” तेव्हा शमुवेल इशायास म्हणाला, “त्याला बोलावून आण . तो येईपर्यंत आम्ही भोजनास बसणार नाही” . त्याने त्यास बोलावणे पाठवून आणले . त्याचा वर्ण तांबूस, डोळे सुंदर व स्वरूप मनोहर होते . तेव्हा परमेश्वराने त्याला म्हटले, “उठ, त्यास अभिषेक कर . हाच तो आहे” . मग शमुवेलाने तेलाचे शिंग हाती घेऊन त्याच्या भावांसमोर त्याला अभिषेक केला आणि त्या दिवसापासून पुढे परमेश्वराचा आत्मा दाविदाच्या ठायी जोराने संचारू लागला .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र : स्तोत्र २३

प्रतिसाद : परमेश्वर माझा मेंढपाळ आहे .

- १ . परमेश्वर माझा मेंढपाळ आहे . मला काही
उणे पडणार नाही . तो मला हिरव्यागार कुरणात
बसवतो . तो मला शांत पाण्याजवळ नेतो .
तो माझा जीव ताजातवाना करतो . **प्रतिसाद ..**
- २ . तो आपल्या नामास्तव मला नीतिमार्गानी चालवतो
मृत्युछायेच्या दरीतूनही मी जात असलो तरी मी
अरिष्टांस भिणार नाही, कारण तो माझ्यावरोवर आहे .
त्याची आकडी व त्याची काठी मला धीर देतात . **प्रतिसाद ..**
- ३ . तो माझ्या शत्रूंच्या देखत माझ्यापुढे ताट वाढतो
तो माझ्या डोक्याला तेलाचा अभ्यंग करतो
माझे पात्र काठोकाठ भरले आहे . **प्रतिसाद ..**
- ४ . ग्वरोग्वर माझ्या आयुष्याचे सर्व दिवस
मला कल्याण व दया लाभेल
परमेश्वराच्या घरात मी चिरकाल राहीन . **प्रतिसाद ..**

दुसरे वाचन : इफिस . ५ : ८ - १४

वाचक : पौलाचे इफिसकरांस पत्र ह्यातून घेतलेले वाचन :

वंधूजनहो पूर्वी तुम्ही अंधःकार असे होता पण आता तुम्ही प्रभूमध्ये प्रकाश असे आहा. प्रकाशाच्या प्रजेसारखे चाला, कारण प्रकाशाचे फळ सर्व प्रकारचे चांगुलपण, नीतिमत्व व सत्यता ह्यात दिसून येते. प्रभूला काय संतोषकारक आहे ते पारग्बून घेत जा. अंधाराच्या निष्फल कर्माचे भागीदार होऊ नका तर उलट त्यांचा निषेध करा. कारण त्या लोकांच्या हातून जी कर्मे गुप्तपणे होतात त्यांचा उच्चार करणे देखील लज्जास्पद आहे. सर्व निषेधलेल्या गोष्टी उजेडाकडून उघड होतात कारण जे काही उघड होते ते प्रकाश आहे. म्हणून असे म्हटले आहे, “हे निद्रिस्ता, जागा हो व मेलेल्यातून ऊठ. म्हणजे गिरस्त तुझ्यावर प्रकाश पाडील”

हा प्रभूचा शब्द आहे.

सर्व : देवाला धन्यवाद .

शुभवर्तमान जयघोष

हे गिरस्ता तुझी स्तुती असो. तू देवाचा शब्द आहेस.

प्रभू म्हणतो, मीच जगाचा प्रकाश आहे, जो मला अनुसरतो तो अंधारात चालणारच नाही तर त्याच्याजवळ जीवनाचा प्रकाश राहील.

हे गिरस्ता तुझी स्तुती असो. तू देवाचा शब्द आहेस.

शुभवर्तमान : योहान ९ : १ - ४१

वाचक : योहानाच्या शुभवर्तमानातून घेतलेले वाचन .

सर्व : हे प्रभो , तुझा गौरव असो .

(येशू तिकडून जात असता एक जन्मांध माणूस त्याच्या दृष्टीस पडला.) तेव्हा त्याच्या शिष्यांनी त्याला विचारले, “गुरुजी, कोणाच्या पापामुळे हा अंधळा जन्मास आला? ह्याच्या की ह्याच्या आईवापांच्या?” येशूने उत्तर दिले, “ह्याने किंवा ह्याच्या आईवापांनी पाप केले असे नाही, तर ह्याच्या ठायी देवाची कार्ये प्रकट व्हावी म्हणून हा असा जन्मास आला. ज्याने मला पाठवले त्याची कामे दिवस आहे तोपर्यंत आपल्याला केली पाहिजेत. रात्र येणार आहे. तिच्यात कोणालाही काम करता येणार नाही. मी जगात आहे तोपर्यंत मी जगाचा प्रकाश आहे”. असे बोलून येशू भूमीवर थुंकला. थुंकीने त्याने चिखल केला. तो चिखल त्याच्या डोळ्यास लावला आणि त्याला म्हटले, “जा, शिलोह (म्हणजे पाठवलेला) नावाच्या तळयात धू.” मग त्याने जाऊन धुतले व तो डोळस होऊन आला. ह्यावरून शेजारीपाजारी व ज्यांनी त्याला पूर्वी भिक्षा मागताना पाहिले होते ते म्हणाले, “भिक मागत वसणारा तो हाच नाही काय?” कित्येक म्हणाले, “तोच हा”. दुसरे म्हणाले, “नाही. हा त्याच्यासारखा आहे”. तो म्हणाला, “मी तोच आहे.” ह्यावरून ते त्याला म्हणाले,

“तुझे डोळे कसे उघडले?” त्याने उत्तर दिले, “येशू नावाच्या मनुष्याने चिखल करून माझ्या डोळयास लावला आणि मला सांगितले शिलोहवर जाऊन धू. मी जाऊन धतले आणि मला दृष्टी आली”. तेव्हा त्यांनी त्यास म्हटले, “तो कोठे आहे?” तो म्हणाला, “मला ठाऊक नाही.”

(मग जो पूर्वी आंधळा होता त्याला त्यांनी परश्यांकडे नेले. ज्या दिवशी येशूने चिखल करून त्याचे डोळे उघडले तो दिवस शब्बाथ होता. ह्यास्तव परश्यांनीही त्याला पुन्हा विचारले, “तुला दृष्टी कशी आली?” तो त्यांना म्हणाला, “त्याने माझ्या डोळयास चिखल लावला, तो मी धुऊन टाकल्यावर मला दिसू लागले.” ह्यावरून परश्यांतील किंत्रुक म्हणाले, “हा मनुष्य देवाकडचा नाही. कारण तो शब्बाथ पाळीत नाही.” दुसरे म्हणाले, “पापी मनुष्य अशी चिन्हे कशी करू शकता?” आणि त्यांच्यामध्ये फूट पडली. म्हणून पुन्हा ते त्या आंधळयाला म्हणाले, “त्याने तुझे डोळे उघडले तर त्याच्याविषयी तू काय म्हणतोस?” त्याने म्हटले, “तो संदेष्टा आहे.”)

यहुद्यांनी त्या दृष्टी प्राप्त झालेल्या माणसाच्या आईवडिलांना बोलावून विचारपूस करीपर्यंत, तो पूर्वी आंधळा होता व आता डोळस आहे, हे खरे मानले नाही. त्यांनी त्यांना विचारले, “तुमचा जो मुलगा आंधळा जन्मला असे म्हणता तो हाच काय? तर आता त्याला दृष्टी कशी लाभली?” त्याच्या आईवडिलांनी उत्तर दिले, “हा आमचा मुलगा आहे व तो आंधळा जन्मला हे आम्हाला ठाऊक आहे. तरी आता त्याला दृष्टी कशी मिळाली हे आम्हांला ठाऊक नाही किंवा त्याचे डोळे कोणी उघडले हेही आम्हास ठाऊक नाही. त्याला विचारा. तो वयात आलेला आहे. तो स्वतःविषयी सांगेल.” त्याच्या आईवडिलांना यहुद्यांचे भय होते म्हणून ते तसे म्हणाले, कारण हा ग्रिस्त आहे असे कोणी पत्करल्यास त्याला सभाबहिष्कृत करावे असे यहुद्यांचे अगोदरच एकमत झाले होते. त्यामुळे त्याच्या आईवडिलांनी म्हटले, “तो वयात आला आहे. त्याला विचारा.”

मग जो मनुष्य पूर्वी आंधळा होता त्याला त्यांनी दुस-यांदा बोलावून म्हटले, “देवाचा गौरव कर. तो मनुष्य पापी आहे हे आम्हांस ठाऊक आहे”. त्यावरून त्याने उत्तर दिले, “तो पापी आहे किंवा नाही हे मला ठाऊक नाही. मात्र मला एक गोष्ट ठाऊक आहे की मी पूर्वी आंधळा होतो व आता मला दिसते.” यावर त्यांनी त्याला म्हटले, “त्याने काय केले? त्याने तुझे डोळे कसे उघडले?” त्याने त्यांना उत्तर दिले, “आताच मी तुम्हांस सांगितले ते तुम्ही ऐकले नाही? पुन्हा ऐकावयाची इच्छा का करता? तुम्हीही त्याचे शिष्य होऊ इच्छिता काय?” तेव्हा त्यांनी त्याची हेटाळणी करून म्हटले, “तू त्याचा शिष्य आहेस. आम्ही मोशेचे शिष्य आहो. देव मोशेवरोवर बोलला आहे हे आम्हांला ठाऊक आहे. हा कोठला आहे हे आम्हाला ठाऊक नाही”. त्या माणसाने त्यांना उत्तर दिले, “हेच तर मोठे आश्चर्य आहे की, तो कोठला आहे हे तुम्हाला ठाऊक नाही, पण त्याने तर माझे डोळे उघडले! आम्हाला ठाऊक आहे की, देव पापी लोकांचे ऐकत नाही; तर जो कोणी देवाचा भक्त असून त्याच्या इच्छेप्रमाणे वागतो त्याचे तो ऐकतो. जन्मांधाचे डोळे कोणी उघडल्याचे युगाच्या आरंभापासून कधी ऐकण्यात आले नव्हते. हा देवाकडचा नसता तर त्याला काही करता आले नसते”. त्यांनी त्याला म्हटले, “तू सर्वस्वी पापांत जन्मलास आणि आम्हाला धडे शिकवतोस काय?” मग त्यांनी त्याला वाहेर घालवले.

त्यांनी त्याला वाहेर घालवले हे येशूने ऐकले आणि त्याला तो भेटल्यावर तो त्याला म्हणाला, “तू मनुष्याच्या पुत्रावर विश्वास ठेवतोस काय?” त्याने उत्तर दिले, “महाराज, मी त्याच्यावर विश्वास ठेवावा असा तो कोण

आहे?” येशूने त्याला म्हटले, “तू त्याला पाहिले आहे व तुझ्यावरोवर आता बोलत आहे तोच तो आहे.” तो म्हणाला, “प्रभूजी, मी विश्वास ठेवतो” आणि त्याने त्याला नमन केले. तेव्हा येशू म्हणाला, “मी न्यायनिवाडयासाठी ह्या जगात आलो आहे. ज्यांना दिसत नाही त्यांना दिसावे आणि ज्यांना दिसते त्यांनी आंधळे व्हावे.” परश्यांतील जे त्याच्याजवळ होते त्यांनी हे ऐकून त्याला म्हटले, “आम्हीही आंधळे आहो काय?” येशू त्यांना म्हणाला, “तुम्ही आंधळे असता तर तुम्हाला पाप नसते; परंतु आम्हास दिसते असे तुम्ही आता म्हणता, म्हणून तुमचे पाप तसेच राहते.”

प्रभूचे हे शुभवर्तमान.

सर्व : हे ग्रिस्ता, तुझी सुती असो.

चिंतन : येशूने कधी हाताने, कधी दयेच्या नजरेने, तर कधी प्रेमळ शब्दाने स्पर्श केला. येशूच्या स्पर्शात चमक्कारिक शक्ती भरलेली होती. त्याच्या हाताच्या स्पर्शाने रोगी वरे होतात, त्याच्या कपडयाच्या स्पर्शाने रक्तस्त्रावी स्त्री वरी होते, थुंकीच्या स्पर्शाने आंधळयांना दृष्टी मिळते. येशूने स्पर्श केलेल्यापैकी अनेकजण असे होते ज्यांना स्पर्श करणे समाजात गुन्हा होता. ज्यांना समाज स्पर्श करत नव्हता त्यांना स्पर्श करणेच चमक्कार होता. जसा फुलपांखराचा स्पर्श हातात रंग सोडतो तसा येशूचा स्पर्श मनुष्यात देवत्व सोडतो. येशूच्या स्पर्शात जीवनाचा प्रवाह आहे व प्रकाश आहे.

थोडावेळ शांत राहून आपण चिंतन करू या.

श्रद्धेचे प्रकटीकरण : स्वर्ग आणि पृथ्वी यांचा उत्पन्नकर्ता। सर्वसमर्थ परमेश्वर पिता। यावर माझा विश्वास आहे। त्याचा एकुलता एक पुत्र। आमचा प्रभू येशू ग्रिस्त। यावर माझा विश्वास आहे। तो पवित्र आत्याच्या योगाने। गर्भी संभवला। कुमारी मरियेपासून जन्मला। पोन्ती पिलाताच्या अमलाग्वाली। त्याने दुःख भोगले। त्याला कुसावर ग्रिळले। तो मरण पावला। त्याला पुराले। तो अधोलोकात उतरला। तिसप्या दिवशी मेलेल्यातून उठला। स्वर्गात चढला। आणि सर्वसमर्थ देवपित्याच्या उजवीकडे वसला आहे। तेथून तो जिवंत आणि मेलेले। यांचा न्याय करावयास। पुन्हा येईल। पवित्र आत्मा। पवित्र कॅथलिक ग्रिस्तसभा। संताचा परस्पर संवंध। पापांची क्षमा। देहाचे पुनरुत्थान। आणि अनंतकाळचे जीवन। यावर माझा विश्वास आहे। आमेन.

विश्वासू लोकांच्या प्रार्थना

कुटुंब प्रमुख : आम्हाला सदैव प्रार्थना करण्याची गरज आहे आणि विशेषतः या प्रायश्चितकाळात तर अधिक प्रार्थना करण्याची गरज आहे. ग्रिस्तासह एकनिष्ठेने जागृत राहून आपण आपल्या विनंत्या स्वर्गीय पित्याकडे सादर करू या.

प्रतिसाद : प्रभो, आमची प्रार्थना ऐक.

- १ . आपले पोप फान्सिस, आर्चविशेष फेलिक्स, धर्मगुरु व व्रतस्थ ह्यांना प्रकाशाचे दूत होऊन भाविकांची श्रद्धा वृद्धिंगत करण्यासाठी पवित्र आत्माच्या कृपेने शक्ती सामर्थ्य व उत्तम आरोग्य लाभावे म्हणून आपण प्रार्थना करू या .
- २ . आपल्या सर्व राजकीय व सामाजिक नेत्यांनी देशहिताची कामे करीत असताना करोनो विषाणूच्या प्रसारावर नियंत्रण आणण्यासाठी तसेच ह्या विषाणूने आजारी असलेल्या लोकांना उत्तम वैद्यकीय सेवा मिळवून देण्यासाठी प्रयत्न करावेत म्हणून आपण प्रार्थना करू या .
- ३ . ह्या उपवासकाळात चांगले कुमसार करून प्रभू येशूच्या दिव्य प्रकाशाने आपला आध्यात्मिक आंधळेपणा दूर व्हावा म्हणून आपण प्रार्थना करू या .
- ४ . समाजात जे आंधळे व विकलांग आहेत त्यांचा आदर करून त्यांना सम्मानाची वागणूक देण्यास आपल्याला प्रभूची कृपा मिळावी म्हणून आपण प्रार्थना करू या .
- ५ . प्रभूच्या सामर्थ्यशाली कृपेचा स्पर्श आजारी, दुःखी पीडीत लोकांना घडावा व त्याच्या आशीर्वादाने त्यांना चांगले आरोग्य लाभावे, करोना विषाणूपासून सर्वांचे रक्षण व्हावे तसेच परीक्षेची तयारी करीत असलेल्या विद्यार्थ्यांना चांगले मानसिक व शारीरिक आरोग्य लाभावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या .

कुटुंब प्रमुख : हे स्वर्गीय पित्या, मोठ्या श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ख्रिस्तांद्वारे करतो. आमेन.

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर. या जीवनात तू आम्हाला शांती दे. आमच्या तारणाच्या येशू ख्रिस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून मुरक्कित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू ख्रिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे. मी माझी शांती तुम्हास देतो”. म्हणून आमच्या पापांकडे पाहू नकोस तर तुझ्या ख्रिस्तसभेच्या श्रद्धेकडे

पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर. तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोबर सुळ्डा .

कुटुंब प्रमुख : आपण एकमेकांस शांतीवंदन करू या .

आपण प्रार्थना करू या : हे परमेश्वरा, या जगात येणाऱ्या सर्वाना तू सुवृद्धी देतोस . तुझ्या शुभवृत्ताच्या ज्ञानाने आमची मने भरून टाक . आमचे विचार तुला संतुष्ट करणारे होऊ देत व आमच्या भक्तीत प्रामाणिकपणा येऊ दे, ही प्रार्थना आम्ही आमच्या प्रभूग्रिस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ग्रिस्ताच्या शांतीत जाऊ या .

सर्व : देवाला धन्यवाद .

करोना वायरसमुळे बाधित लोकांसाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

करोना वायरसमुळे बाधित झालेल्या ह्या विश्वाच्या वेगवेगळ्या भागातील लोकांसाठी आम्ही करीत असलेली प्रार्थना दयेने ऐक .

करोना वायरसमुळे निर्माण झालेली परिस्थिती आटोक्यात आणण्यासाठी ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

ह्या आजारावर लवकरात लवकर प्रभावी उपाय शोधण्यासाठी संशोधन करणाऱ्या डॉक्टरांच्या प्रयत्नांना यश लाभावे म्हणून आम्ही तुझी करूणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांद्वारे ह्या आजारावर मात करण्यासाठी योग्य पावले उचलली जात आहेत त्यांच्या फलदुपतेसाठी आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

गायन : तुज सोडुनि ग्रिस्ता जाऊ कुठे गीत कमांक : वसुंधरे गा १७२

